



MANDAT MILL-PRESIDENT TA' MALTA

 Billi skont l-Artikolu 93 tal-Kostituzzjoni ta' Malta il-President ta' Malta għandu s-setgħa illi jagħti lil xi persuna li jkollha x'taqsam fi, jew li tkun giet misjuba hatja ta' xi reat, mahfra, sew hielsa jew sugġetta għal kondizzjonijiet skont il-liġi;

U Billi skont l-ittra tad-19 ta' Jannar 2021 mibghuta minn Dr Marc Sant għan-nom ta' Vincent Muscat (detentur tal-Karta tal-Identita' bin-numru 252562 (M)), l-istess Vincent Muscat offra li jikkopera fl-investigazzjoni dwar l-omicidju tal-avukat Dr Carmel Chircop u dan senjatament billi jagħti informazzjoni attendibbli, kredibbli u veritjera dwar:

- (a) l-istorja kollha mill-bidu sal-aħħar kif magħrufa minnu *di scienza propria* dwar kif gie kuntrattat, ippjanat u esegwit id-delitt;
- (b) l-identità individwali u preċiża tal-mandant jew mandanti tad-delitt;
- (c) l-identità individwali u preċiża tal-eżekutur jew eżekuturi tad-delitt;
- (d) l-ammont ta' flus li huwa rċieva mingħand il-mandant jew mandanti jew mill-eżekutur jew eżekuturi u l-ammont li huwa thallas jew żamm għalih;
- (e) kif jaf lill-mandant jew mandanti u lill-eżekuturi tad-delitt jew min minnhom;
- (f) l-arma jew armi li ntuzaw mill-eżekutur jew eżekuturi fit-twettiq tad-delitt kif ukoll x'gara mill-arma jew armi wara li sehh id-delitt;
- (g) il-karozza li ntuzat fit-twettiq tad-delitt, fejn iżammet qabel id-delitt, fejn ittiehdet wara d-delitt u x'gara minn din il-karozza wara li ntuzat;
- (h) ir-rota li hadet din il-karozza sabiex titlaq minn fuq ix-xena tad-delitt;
- (i) kull dettall ieħor u kull informazzjoni li huwa jaf dwar dan id-delitt inkluż l-involvement ta' kull persuna involuta f'dan id-delitt.



MS



U Billi gie mfiesser lili illi huwa fl-interess pubbliku u spedjenti illi l-imsemmi Vincent Muscat ikun jista' jaghti x-xhieda tieghu dwar l-informazzjoni fuq imsemmija quddiem l-awtoritajiet gudizzjarji kompetenti;

U Billi jiena President ta' Malta inghatajt parir minghand il-Kabinett tal-Ministri fit-termini tal-artikoli 85 u 93 tal-Kostituzzjoni ta' Malta biex naghti din il-mahfra;

Ghalhekk, jiena George Vella, President ta' Malta, b'dana qiegħed naghti mahfra lill-imsemmi Vincent Muscat li hija soġġetta għall-kondizzjonijiet li ġejjin:

- (a) Illi din il-mahfra tapplika biss dwar l-omicidju tal-Avukat Dr Carmel Chircop li sehh fit-8 ta' Ottubru 2015;
- (b) Illi l-imsemmi Vincent Muscat jghid is-sewwa, is-sewwa kollu u xejn inqas mis-sewwa kemm meta jigi interrogat mill-Pulizija kif ukoll kull meta jkun meħtieġ li jixhed f'kull proċedura quddiem kull Qorti kemm jekk ta' ġurisdizzjoni Kriminali, kif ukoll jekk ta' ġurisdizzjoni Ċivili jew Kostituzzjonali, kif ukoll quddiem kull inkjesta, sew jekk tkun inkjesta Magisterjali, sew jekk tkun inkjesta skont l-Att dwar l-Inkjesti, dwar ir-reat imsemmi fil-paragrafu (a) hawn fuq;
- (c) Illi din il-mahfra tapplika biss għal reati u pieni ta' natura kriminali. Il-mahfra għandha tkun irtirata u għandha titqies illi qatt ma nġatat fil-kaz li Vincent Muscat jirrifjuta li jixhed jew jonqos milli jaghti xi depożizzjoni jew stqarrija mitluba minnu jew illi jirriżulta illi f'xi depożizzjoni jew stqarrija tiegħu Vincent Muscat ma jkunx qal is-sewwa, is-sewwa kollu u xejn hlief is-sewwa jew ma jkunx osserva xi kondizzjoni ta' din il-mahfra.
- (d) Illi din il-mahfra hija wkoll suġġetta għall-konfiska favur il-Gvern ta' Malta tal-ammont li Vincent Muscat irċieva għal dan id-delitt kif ukoll li Vincent Muscat ihallas il-parti spettanti lilu tal-ispejjez tal-esperti inkorsi fl-inkjesta Magisterjali dwar dan il-kaz.



MS



L-imsemmi Vincent Muscat, detentur tal-karta tal-identita' numru 252562(M), hawn taht iffirmit, jiddikjara li jaqbel mal-kontenut ta' dan il-Mandat u jaççetta u jintrabat li josserva l-kundizzjonijiet kollha tiegħu.




Firma:
Vincent Muscat
Nru tal-K.I. 252562(M)



Firma (Bħala Xhud tal-firma u l-identita' ta' Vincent Muscat):
Dr Marc Sant
Nru tal-K.I. 363683(M)

Mogħti fil-Palazz ta' Sant' Anton, H' Attard
Illum it-23 jum ta' Frar
tas-sena elfejn u wieħed u ghoxrin (2021)
mill-Eçcellenza Tiegħu
George Vella
President ta' Malta

B'Awtorita'



President

